

പതിനഞ്ചാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 505

28-01-2026-ൽ മറുപടിയിൽ

മെഡിസെപ് പദ്ധതിയുടെ രണ്ടാംഘട്ടം

ചോദ്യം ഉന്നയിച്ച അംഗങ്ങൾ

ശ്രീ. പി. കെ. ബഷീർ

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) മെഡിസെപ് രണ്ടാം ഘട്ടം പദ്ധതി നടപ്പിലാക്കിയിട്ടുണ്ടോ; ഇല്ലെങ്കിൽ നടപ്പാക്കാൻ കഴിയാത്തതിന്റെ വ്യക്തമായ കാരണങ്ങൾ എന്തെല്ലാമാണെന്ന് വിശദമാക്കാമോ;

മറുപടി: മെഡിസെപ് പദ്ധതിയുടെ രണ്ടാം ഘട്ടം 01.02.2026 മുതൽ ആരംഭിക്കുവാൻ 20.01.2026 തീയതിയിലെ സ.ഉ.(പി)നം. 5/2026/ധന പ്രകാരം ഉത്തരവായിട്ടുണ്ട്.

(ബി) രണ്ടാം ഘട്ടത്തിൽ പ്രതിമാസ പ്രീമിയം 500 രൂപയിൽ നിന്ന് 810 രൂപയായി വർദ്ധിപ്പിക്കാനുള്ള സാഹചര്യം, പ്രീമിയവർദ്ധനവ് കാരണം ജീവനക്കാർക്ക് ലഭിക്കുന്ന അധിക സൗകര്യങ്ങൾ എന്നിവയെക്കുറിച്ച് വിശദമാക്കാമോ;

മറുപടി: നിലവിലെ മെഡിസെപ് പാക്കേജ് പരിഷ്കരിക്കുന്നതിനായി 01/11/2024 തീയതിയിലെ 8103/2024/ധന നമ്പർ സർക്കാർ ഉത്തരവ് പ്രകാരം ശ്രീ. ശ്രീറാം.വി. ഐ.എ.എസ്. ചെയർമാനായ എട്ടാം മെഡിക്കൽ എക്സ്പെർട്ട് കമ്മിറ്റി സമർപ്പിച്ച റിപ്പോർട്ടിൽ പാക്കേജ് നിരക്കുകൾ വർദ്ധിപ്പിക്കുകയും അതിനനുപാതികമായി പ്രീമിയം തുക 50% വരെ വർദ്ധിപ്പിക്കണമെന്നും ശുപാർശ ചെയ്തിരുന്നു. ഇതിന്റെ അടിസ്ഥാനത്തിൽ ഇൻഷുറൻസ് കമ്പനികൾ ലഭ്യമാക്കിയ financial proposal യിൽ ഏറ്റവും കുറഞ്ഞ തുക ക്വാട്ട് ചെയ്ത ഓറിയന്റൽ ഇൻഷുറൻസ് കമ്പനിയാണ്. കമ്പനിയുമായി നടത്തിയ നെഗോഷിയേഷന്റെ ഭാഗമായാണ് ജി.എസ്.ടി. ഉൾപ്പെടെ പ്രതിമാസ പ്രീമിയം 810/- രൂപ നിശ്ചയിച്ചത്. വ്യവസ്ഥകൾക്ക് വിധേയമായി ജി.എസ്.ടി. ഒഴിവാക്കി പ്രതിമാസപ്രീമിയം 687/- ആയി കുറവ് ചെയ്തിട്ടുണ്ട്. 20.01.2026 തീയതിയിലെ സ ഉ (പി) നം 5/2026/ധന, 21.01.2026 തീയതിയിലെ സ ഉ (പി) നം 7/2026/ധന എന്നീ ഉത്തരവുകളിൽ ഇക്കാര്യം വ്യക്തമാക്കിയിട്ടുണ്ട്. രണ്ടാം ഘട്ടത്തിൽ ജീവനക്കാർക്ക് ലഭിക്കുന്ന അധിക സൗകര്യങ്ങൾ ചുവടെ ചേർക്കുന്നു.

- അടിസ്ഥാന ഇൻഷുറൻസ് പരിരക്ഷ 3 ലക്ഷത്തിൽ നിന്നും 5 ലക്ഷമായി ഉയർത്തിയിട്ടുണ്ട്.
- പോളിസി കാലയളവ് 2 വർഷമാണ്.
- കൂടുതൽ ആശുപത്രികളെയും ഓരോ ആശുപത്രിയിലും ലഭ്യമായ എല്ലാ വിഭാഗങ്ങളെയും എമ്പാനൽ ചെയ്യുന്നതാണ്.
- നിലവിലെ പാക്കേജിനു പകരം HBP 2022 (Health Benefit Package developed by National Health Authority) അടിസ്ഥാനമാക്കിയിട്ടുള്ള പാക്കേജുകളും നിരക്കുകളുമാണ് രണ്ടാം ഘട്ടത്തിൽ

സ്വീകരിച്ചിരിക്കുന്നത്.

- മെഡിക്കൽ സർജിക്കൽ പാക്കേജുകൾ ഉൾപ്പെടെ നിലവിലുള്ള 1920 പാക്കേജുകളുടെ സ്ഥാനത്തു 2516 ഓളം പാക്കേജുകൾ ഉൾപ്പെടുത്തി പരിഷ്കരിച്ചിട്ടുണ്ട്.
- മുറി വാടക പ്രതിദിനം 5000/- രൂപ വരെ ലഭ്യമാകുന്നതാണ്. സർക്കാർ ആശുപത്രികളിൽ പേ വാർഡ് വാടക പ്രതിദിനം 2000/- രൂപയാണ്.
- ഒരേ സമയം, സർജിക്കൽ, മെഡിക്കൽ പാക്കേജുകൾക്ക് പരിരക്ഷ ലഭ്യമാകുന്നതാണ്
- മെഡിക്കൽ പാക്കേജുകൾക്ക് Basic rate നു ഉപരിയായി High End Medicines, Diagnostics എന്നിവയ്ക്ക് പ്രത്യേക തുക നിശ്ചയിക്കുകയും ആയത് ഇതിനോടൊപ്പം ലഭ്യമാകുന്നതുമാണ്.
- തുടർച്ചയായി ചികിത്സ തേടേണ്ട ഡോക്ടർ കെയർ പ്രൊസീജയറുകളായ ഡയാലിസിസ്, കീമോതെറാപ്പി എന്നിവയ്ക്ക് ഇൻഷുറൻസ് പോർട്ടലിൽ ഒരു One time registration സംവിധാനം ലഭ്യമാക്കുന്നതാണ്,
- മുട്ട് മാറ്റി വയ്ക്കൽ, ഇടുപ്പെല്ല് മാറ്റി വയ്ക്കൽ എന്നീ ശസ്ത്രക്രിയകൾ സർക്കാർ ആശുപത്രികളിൽ മാത്രമായി പരിമിതപ്പെടുത്തിയത് ഒഴിവാക്കി സ്വകാര്യ ആശുപത്രികളിലും ലഭ്യമാകുന്നതാണ്.
- 10 ഗുരുതര / അവയവമാറ്റ ശസ്ത്രക്രിയകൾക്കുള്ള അധിക പരിരക്ഷ അടുത്ത ഘട്ടത്തിലും തുടരുന്നതാണ്. ഇതിനായി രണ്ടു വർഷത്തേക്ക് 40 കോടി രൂപ ഇൻഷുറൻസ് കമ്പനി മാറ്റി വയ്ക്കുന്നതാണ്.
- രണ്ടാം വർഷം പാക്കേജ് നിരക്കിൽ 5% വർദ്ധനവ് വരുത്തിയിട്ടുണ്ട്
- റോഡപകടം, ഹൃദയാഘാതം, പക്ഷാഘാതം എന്നിവയുമായി ബന്ധപ്പെട്ട് അടിയന്തര സാഹചര്യങ്ങളിൽ നോൺ എമ്പാനൽ ആശുപത്രികളിൽ നടത്തിയ ചികിത്സകൾക്ക് മെഡിസെപ്പിൽ നിന്നും നൽകി വരുന്ന റി- ഇമെഴ്സ്മെന്റ് ആനുകൂല്യത്തിന് 10 അധിക ചികിത്സകൾ കൂടി ഉൾപ്പെടുത്തിയിട്ടുണ്ട്

(സി) പ്രീമിയം തുകയുടെ 18% വരുന്ന ജി.എസ്.ടി. ഒഴിവാക്കാൻ കേന്ദ്ര സർക്കാരുമായി നടത്തിയ ചർച്ചകളുടെ പുരോഗതി എന്താണെന്നും പ്രസ്തുത ബാധ്യത ഒഴിവാക്കി പ്രീമിയം തുക കുറയ്ക്കാൻ സംസ്ഥാനം പ്രത്യേക ഇടപെടൽ നടത്തിയിട്ടുണ്ടോയെന്നും വെളിപ്പെടുത്താമോ;

മുറപ്പടി: 28.06.2017 ലെ നോട്ടീഫിക്കേഷൻ നം.12/2017 ലെ ക്രമനമ്പർ 40 പ്രകാരം മെഡിസെപ് പദ്ധതിയെ ജി.എസ്.ടി. യിൽ നിന്നും ഒഴിവാക്കുന്നതിനായുള്ള നടപടികൾ സ്വീകരിച്ചുവരുന്നുണ്ട്. ഇതിന്റെ ഭാഗമായി പ്രീമിയം തുകയുടെ 18% വരുന്ന ജി.എസ്.ടി. ഒഴിവാക്കുന്നതിനായി കേരള അതോറിറ്റി ഫോർ അഡ്വാൻസ് റൂളിംഗ് കമ്മിറ്റി മുമ്പാകെ അപേക്ഷ സമർപ്പിക്കുന്നതുൾപ്പെടെയുള്ള നടപടി സ്വീകരിക്കുവാൻ സർക്കാർ ഇൻഷുറൻസ് കമ്പനിക്ക് നിർദ്ദേശം നൽകിയിട്ടുണ്ട്. ഇതിന്മേൽ ഇൻഷുറൻസ് കമ്പനി നടപടികൾ സ്വീകരിച്ചു വരുന്നു. മേൽ കമ്മിറ്റിയുടെ തീരുമാനം ലഭ്യമാകുന്നത് വരെ മെഡിസെപ് രണ്ടാം ഘട്ടത്തിൽ ജി.എസ്.ടി. ഒഴിവാക്കിക്കൊണ്ടുള്ള പ്രതിമാസ പ്രീമിയം 687/- രൂപയായി കുറവ് ചെയ്തിട്ടുണ്ട്.

(ഡി) പ്രീമിയം തുക ഉയർത്തുമ്പോൾ നിലവിൽ പദ്ധതിയിൽ നിന്ന് വിട്ടുനിൽക്കുന്ന പ്രമുഖ സ്പെഷ്യലിസ്റ്റ് ആശുപത്രികളെയും സൂപ്പർ സ്പെഷ്യലിസ്റ്റ് വിഭാഗങ്ങളെയും പദ്ധതിയിലേക്ക് കൊണ്ടുവരുന്നതിന് സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ;

മുപടി: പദ്ധതിയിൽ നിന്ന് വിട്ടുനിൽക്കുന്ന പ്രമുഖ സ്പെഷ്യാലിറ്റി ആശുപത്രികളെയും സൂപ്പർ സ്പെഷ്യാലിറ്റി വിഭാഗങ്ങളെയും പദ്ധതിയിലേക്ക് കൊണ്ടുവരുന്നതിനായുള്ള നടപടികൾ സ്വീകരിച്ച് വരുന്നു. അതിന്റെ ഭാഗമായി തിരുവനന്തപുരം ജില്ലയിലെ പ്രമുഖ ആശുപത്രികളുമായി ബഹു. ധനകാര്യ മന്ത്രിയുടെ അധ്യക്ഷതയിൽ 13-1-2026 ലും അതിനെ തുടർന്ന് 16-1-2026 ലും യോഗം ചേരുകയും പദ്ധതിയിൽ എമ്പാനൽ ചെയ്യുന്നതിന്റെ ആവശ്യകത ബഹു. ധനമന്ത്രി വ്യക്തമാക്കുകയും ചെയ്തിട്ടുണ്ട്. ഇൻഷുറൻസ് കമ്പനിയുടെ പ്രതിനിധികൾ പദ്ധതിയുടെ വിശദാംശങ്ങൾ ആശുപത്രി പ്രതിനിധികൾക്ക് വിശദീകരിച്ച് ബോധ്യപ്പെടുത്തുകയും ചെയ്തിട്ടുണ്ട്. ആശുപത്രികളെ എംപാനൽ ചെയ്യുന്ന വിഷയത്തിൽ സർക്കാർ ഇൻഷുറൻസ് കമ്പനിക്ക് കർശന നിർദ്ദേശം നൽകിയിട്ടുണ്ട്.

(ഇ) പദ്ധതിയിൽ എംപാനൽ ചെയ്ത ആശുപത്രികളിൽ കൃത്യമായ ചികിത്സ ഉറപ്പാക്കാൻ എന്ത് നിരീക്ഷണ സംവിധാനമാണ് നിലവിലുള്ളതെന്നും വാശാനം ചെയ്ത പരിരക്ഷയുടെ പകുതി പോലും നിലവിൽ ലഭിക്കുന്നില്ലെന്ന പരാതികളിൽ എന്ത് നടപടി സ്വീകരിച്ചുവെന്നും അറിയിക്കാമോ;

മുപടി: സർക്കാർ തലത്തിൽ ഒരു ത്രിതല ഓൺ ലൈൻ പരാതി പരിഹാര സംവിധാനം സജ്ജമാക്കിയിട്ടുണ്ട്. ആയതിൽ രെജിസ്ട്രർ ചെയ്യുന്ന പരാതികൾക്ക് സമയബന്ധിതമായി മുപടി നൽകി വരുന്നു. കൂടാതെ ഇൻഷുറൻസ് കമ്പനിയുമായി നടത്തുന്ന അവലോകന യോഗങ്ങളിൽ ഇത്തരം വിഷയങ്ങൾ വിശദമായി ചർച്ച ചെയ്ത് അതിന്റെ അടിസ്ഥാനത്തിൽ നടപടികൾ സ്വീകരിക്കുവാനുള്ള നിർദ്ദേശം ഇൻഷുറൻസ് കമ്പനിക്ക് സർക്കാർ നൽകാറുണ്ട്.

(എഫ്) മെഡിസെപ്പിൽ ചേരാൻ താൽപ്പര്യമില്ലാത്ത ജീവനക്കാർക്ക് പദ്ധതിയിൽ നിന്ന് ഒഴിഞ്ഞുനിൽക്കാൻ അനുവാദം നൽകുന്ന കാര്യം പരിഗണിക്കുമോ?

മുപടി: സർക്കാർ നിയോഗിച്ച മെഡിക്കൽ എക്സ്പേർട്ട് കമ്മിറ്റി സമർപ്പിച്ച പല മെച്ചപ്പെട്ട മെഡിക്കൽ/സർജിക്കൽ ചികിത്സാ പ്രക്രിയകൾ ഉൾപ്പെടുത്തി 22.01.2022 -ൽ പ്രസിദ്ധീകരിച്ച RFP(Request For Proposal) പ്രകാരം സർക്കാർ ഉദ്യോഗസ്ഥർക്കും പെൻഷൻകാർക്കും മെഡിസെപ്പിൽ നിർബന്ധിത അംഗത്വമാണ് വ്യവസ്ഥ ചെയ്തിരിക്കുന്നത്. നിർബന്ധിത അംഗത്വം വ്യവസ്ഥ ചെയ്തിരിക്കുന്നത് സർക്കാരിന്റെ നയപരമായ തീരുമാനത്തിന്റെ അടിസ്ഥാനത്തിലാണ്. കുറഞ്ഞ പ്രീമിയത്തിൽ ഉയർന്ന പരിരക്ഷ ലഭ്യമാകുന്ന മെഡിസെപ് പോലെയുള്ള ആരോഗ്യ ഇൻഷുറൻസ് പദ്ധതിയിൽ നിർബന്ധിത അംഗത്വത്തിൽ നിന്ന് ഏതെങ്കിലും വ്യക്തിയെ/വിഭാഗത്തിനെ ഒഴിവാക്കുന്നത് പോളിസി ഉടമകളുടെ എണ്ണത്തിൽ ഗണ്യമായ കുറവുണ്ടാകുന്നതിനും ആയത് പ്രീമിയം വൻ തോതിൽ വർദ്ധിക്കാനിട വരുത്തുകയും മൂപ്പത് ലക്ഷത്തിലധികം വരുന്ന ജീവനക്കാരുടെയും പെൻഷൻകാരുടെയും ആരോഗ്യ പരിരക്ഷ ഉറപ്പു വരുത്തുന്ന പദ്ധതിയുടെ കാര്യക്ഷമമായ നടത്തിപ്പിന് വീഴ്ചയുണ്ടാക്കുമെന്നതിനാലും മെഡിസെപ്പിൽ ചേരാൻ താൽപ്പര്യമില്ലാത്ത ജീവനക്കാർക്ക് പദ്ധതിയിൽ നിന്ന് വിട്ടുനിൽക്കുന്നതിന് അനുമതി നൽകുന്ന കാര്യം പരിഗണിക്കാൻ നിർവ്വാഹമില്ല.

സെക്ഷൻ ഓഫീസർ